

TEZAU LITURGIC

22 MAI

PARACLISUL SF. DESPOT-MUCENIC IOAN-VLADIMIR AL SERBIEI



ATENA, 2020



22 ΜΑΪΟΣ

ΙΩΑΝΝΗΣ ΒΛΑΔΙΜΗΡΟΣ

ΠΑΡΑΚΛΗΣΙΣ

Ὁ Ἱερεὺς ἄρχεται τῆς Παρακλήσεως μετὰ τὴν δοξολογικὴν ἐκφώνησιν:

Εὐλογητὸς ὁ Θεὸς ἡμῶν, πάντοτε, νῦν καὶ ἀεὶ καὶ εἰς τοὺς αἰῶνας τῶν αἰώνων.

Ὁ χορὸς: *Ἀμήν.*

Ἦ μὴ ὑπάρχοντος Ἱερέως, ἡμεῖς τὸ:

Δι' ἐούων τῶν Ἁγίων Πατέρων ἡμῶν, Κύριε Ἰησοῦ Χριστέ ὁ Θεός, ἐλέησον καὶ σῶσον ἡμᾶς, Ἀμήν.

Ψαλμὸς ρμβ' (142).

Καὶ εὐθύς ψάλλεται τετράκις ἐξ' ὑπαμοιβῆς, μετὰ τῶν οἰκείων στίχων:

Θεὸς Κύριος καὶ ἐπέφανεν ἡμῖν, εὐλογημένος ὁ ἐρχόμενος ἐν ὀνόματι Κυρίου.

Στίχ. α'. *Ἐξομολογεῖσθε τῷ Κυρίῳ ὅτι ἀγαθός, ὅτι εἰς τὸν αἰῶνα τὸ ἔλεος Αὐτοῦ.*

Στίχ. β'. *Πάντα τὰ ἔθνη ἐκύκλωσάν με καὶ τὸ ὄνομα Κυρίου ἠμυνάμην αὐτούς.*

Στίχ. γ'. *Παρά Κυρίου ἐγένετο αὕτη καὶ ἔστι θαυμαστὴ ἐν ὀφθαλμοῖς ἡμῶν.*

Εἶτα τὸ τροπάριον.

Ἦχος δ'. Ὁ ὑψωθείς ἐν τῷ Σταυρῷ.

Τῷ Βλαδιμήρῳ οἱ πιστοὶ νῦν προσδράμωμεν, οἱ ἐν δεινοῖς καὶ συμφοραῖς καὶ προσπέσωμεν, ἐν εὐσεβείᾳ κράζοντες ἐκ βάθους ψυχῆς· Ἄγιε βοήθησον, καὶ ἡμᾶς τυραννίας, σπεῦσον ἐκλυτρώσασθαι, δυσμενῶν καὶ ἀπίστων, μὴ ἀποστρέψῃς σους δούλους κενούς, ἀλλ' ἐκ παντοίων κινδύνων διάσωσον.

Δόξα. Καὶ νῦν. Θεοτοκίου.

Οὐ σιωπήσομέν ποτε Θεοτόκε, τὰς δυναστείας Σου λαλεῖν οἱ ἀνάξιοι, εἰμὴ γὰρ Σὺ προΐστασο πρεσβεύουσα, τίς ἡμᾶς ἐρρύσατο ἐκ τοσούτων κινδύνων; Τίς δὲ διεφύλαξεν, ἕως νῦν ἐλευθέρους; Οὐκ ἀποστῶμεν Δέσποινα ἐκ Σοῦ, Σοὺς γὰρ δούλους σώζεις αἰεὶ, ἐκ παντοίων δεινῶν.

Ψαλμός ν' (50).

Εἶτα ὁ Κανὼν, οὗ ἡ ἀκροστιχίς: Τὸν δομήτορα τῆς Λαύρας ταύτης, μέλπω. Α.

Ῥδὴ α'. Ἦχος πλ. Δ'. Ὑγρὰν διοδεύσας.

Δειναῖς πιεζόμενος συμφοραῖς, πρὸς σὲ ἐπιρρίπτω, καὶ τὸ σῶμα καὶ τὴν ψυχὴν, ᾧ ἄναξ τρισμάκαρ καὶ παρθένε, τῶν φοβερῶν καὶ κακῶν με ἐκλύτρωσαι.

Σαρκὸς με τοῦ κλύδωνος ἐμβολή, μάκαρ Ἰωάννη, ἐκταράττει διηνεκῶς· εἰρήνευσον Μέδων τῇ γαλήνῃ, τῇ τοῦ Θεοῦ μεσιτεύων θεόσοφε.

Δαιμόνων τὰ στίφη τὰ πονηρά, καταπολεμοῦσι, τὸν
σὸν δοῦλον ἀνηλεῶς, κατάργησον τούτους τῇ δυνάμει,
τῇ τοῦ Σταυροῦ στεφηφόρε πανθαύμαστε.

Θεοτοκίου.

Παρθένε ἢ πύλη ἢ τοῦ Θεοῦ, ἄνοιξόν μοι πύλην,
εὐσπλαχνίας καὶ ἐκ πυλῶν, τῆς θανατηφόρου
ἀμαρτίας, τῇ μητρικῇ παρρησίᾳ Σου ῥῦσαί με.

Ῥδὴ γ'. Οὐρανίας ἀψίδος.

Πονηρίας ἀνθρώπων ὀδυνηρῶν πάντοτε, ἀπειλὰς
πνεόντων δυσφήμως, σὺ με διάσωσον, τὴν θηριώδη
αὐτῶν, μανίαν διασκεδάσας, εὐσεβῶν τὸ στήριγμα,
Μάρτυς πανένδοξε.

Σκαιωρίας ἀπίστων θαυματουργεῖ σκόρπισον, καὶ
παραπικραίνοντας πάντας τούτους κατάσφαξον, ἐν τῇ
ῥομφαίᾳ τῇ σῆ, τῶν πρεσβειῶν ἢ θερμότης, τῶν πιστῶν
τὸ καύχημα, ἄναξ Βλαδίμηρε.

Σωφροσύνη εὐώδει τὴν βδελυρὰν δίωξον, τῶν σῶν
θεραπόντων θεόφρον πᾶσαν ἀσέλγειαν, τῆς
μυροθήκης κρουνοῦς, καθαρωτάτους ἐκβλύζων,
Ἀθλητῶν ὁμόσκηνε, τοῦ Παντοκράτορος.

Θεοτοκίου.

Καθαρᾶς παρθενίας ἀποπεσῶν πάναγνε, ὄλος
ἐμολύνθην τῷ πάθει τῆς ἀσωτίας μου· ἢ τετοκυῖα
Κριτὴν, παρανομούντων ἀνθρώπων, πάσης
κατακρίσεως, Παρθένε σῶσόν με.

Ἀξίωσον, τῆς χάριτός σου Βλαδίμηρε θεοφόρε, τὸν σὸν δοῦλον τὸν ταπεινὸν τῶν νόσων ρυόμενος, καὶ κάθαρον τῶν παθῶν μου τὸν ρύπον.

Ἐπίβλεπον, ἐν εὐμενείᾳ πανύμνητε Θεοτόκε, ἐπὶ τὴν ἐμὴν καλεπὴν τοῦ σώματος κάκωσιν, καὶ ἴασαι τῆς ψυχῆς μου τὸ ἄλγος.

Κάθισμα. Ἦχος β'. Πρεσβεία θερμῆ.

Προστάτης θερμὸς καὶ πύργος ἀπροσμάχητος, ἐδείχθης σοφὲ τοῖς πίστει ἐκβοῶσί σοι, καὶ σεπτῶς κραυγάζουσιν· Ἀθλητὰ Βλαδίμηρε πρόφθασον, καὶ ἐκ κινδύνων λύτρωσαι ἡμᾶς, ἀεὶ τῇ Τριάδι παριστάμενος.

ᾠδὴ δ'. Εἰσακήκοα Κύριε.

Ἱαμάτων χαρίσματα, τῷ σεπτῷ τεμένει σου οἱ προσφεύγοντες, ἀρυόμεθα εὐφρόσυνοι, καὶ δοξάζομέν σε θαυματόβρυτε.

Ἀλβανίας συστήματα, καὶ τῆς Βουλγαρίας σου τὰ πυρσεύματα, ἀντιλήπτορα γινώσκουσι, καὶ σωτῆρα πάντες εὐφημοῦντές σε.

Τῆς Μυσίας τὰ τάγματα, καὶ Ἰλλυρικοῦ σεπτῶς σοι προσπίπτουσι, τῆς ὑγείας ἀπολαύοντα, καὶ χαρίτων πάντοτε πληρούμενα.

Θεοτοκίου.

Σὺ τὸν νοῦν μου ἐκλάμπρυνον, τὸν ἐσκοτισμένον τοῖς πλημμελήμασιν, ἢ τον Ἥλιον κυήσασα, τῆς δικαιοσύνης παναμώμητε.

Ῥδὴ ε'. Φώτισον ἡμᾶς.

Φρούρησον ἡμᾶς, ταῖς πρεσβείαις σου Βλαδίμηρε, καὶ τῷ βραχίονί σου τῷ κραταίῳ, πικροὺς τυράννους κατάβαλε ὑπερθαύμαστε.

Δώρησαι ἡμῖν, τὴν ὑγίαν δεομένοις σου, καὶ τῆς ψυχῆς καὶ τοῦ σώματος ἀεὶ, καὶ τὴν μυρίπνοον ῥῶσιν μάκαρ πανόλβιε.

Ἴασαι λαοὺς, προσδραμόντας Σοι θαυμάσιε, καὶ λοιμικῆς νόσους καὶ πυρετῶν, καὶ ἀλγηδόνων παντοίων ὅλως διάσωσον.

Θεοτοκίου.

Φώτισον ἀγνή, τῆς ψυχῆς μου τὴν σκοτόμαιναν, τῆς Σῆς λαμπρότητος τῇ μαρμαρυγῇ, τὸ φῶς τεκοῦσα τὸ θεῖον καὶ προαιώνιον.

Ῥδὴ στ'. Τὴν δέησιν.

Θαυμάτων σε, θησαυρὸν ἐπίσταμαι, καὶ πηγὴν τῶν ἀγαθῶν Ἰωάννη, ἀρρώστιῶν, ἰατρούοντα πάθη, καὶ ἐνεργείας δαιμόνων ἐλαύνοντα, καὶ δέομαι ἀναγαγεῖν, ἐκ φθορᾶς με κακῶν χαριτώνυμε.

Προστάτην σε, τῆς Μονῆς κηρύττομεν, καὶ φρουρὸν τῆς Ἀλβανίας παμμάκαρ, τῶν πειρασμῶν, διαλύοντα ὄχλον, καὶ ἐπηρείας ἀπίστων διώκοντα, καὶ πάντα τοὺς χριστιανούς, τῶν δεινῶν λυτρωθῆναι δεόμεθα.

Λιμένα, τὴν σὴν σορὸν ἐν θλίψεσι, καὶ ἀνάγκαις ἐννοῶ μυροβλύτα, καὶ παντελῆ, συμφορῶν σωτηρίαν, καὶ ποταμὸν δωρεῶν ἀνεξάντλητον, καὶ βρύσιν τῶν εὐωδιῶν, καὶ πηγὴν ἰαμάτων ἀένναον.

Θεοτοκίου.

Θεράπευσον, βδελυκτῶ νοσήματι, καὶ ἐμπαίγματι οἰκτρῶ κακωθεῖσαν, τοῦ πονηροῦ, τὴν καρδίαν μου ὄλην, καὶ τῆς ἐν Σοὶ ἰατρείας ἀξίωσον, καὶ σῶσόν με τὸν ἐπὶ Σοί, πεποιθότα δυνάμει Σου πάναγνε.

Ἀξίωσον, τῆς χάριτός σου Βλαδίμηρε θεοφόρε, τὸν σὸν δοῦλον τὸν ταπεινὸν τῶν νόσων ρύόμενος, καὶ κάθαρον τῶν παθῶν μου τὸν ρύπον.

Ἄχραντε, ἡ διὰ λόγου τὸν Λόγον ἀνερμηνεύτως, ἐπ' ἐσχάτων τῶν ἡμερῶν τεκοῦσα δυσώπησον, ὡς ἔχουσα μητρικὴν παρρησίαν.

Κουτάκιον. Ἦχος β'. Προστασία τῶν Χριστιανῶν.

Βασιλείαν λιπῶν τὴν ἐκ γῆς ᾧ πανθαύμαστε, Βασιλείας τῆς ἐξ οὐρανῶν οὐκ ἀπέτυχες, ἀλλ' ἐν μέσῳ τῶν εὐσεβῶν ἀνάκτων ἐντρυφᾶς· διὸ πρέσβευε ὑπὲρ ἡμῶν ἐπικαλούντων σε αἰεὶ, καὶ πιστῶς κραυγαζόντων σοι· λύτρωσαι νοσημάτων, καὶ παῦσον ἀμπλακημάτων, τοὺς ἰκετεύοντας θερμῶς, Ἀθλοφόρε καὶ τιμῶντάς σε.

Προκείμενον: *Δίκαιος ὡς φοῖνιξ ἀυθήσει καὶ ὡσεὶ κέδρος ἢ ἐν τῷ Λιβάνῳ πληθυνθήσεται.*

Στ.: *Εὐφρανθήσεται δίκαιος ἐν Κυρίῳ καὶ ἐλπιδεῖ ἐπ' αὐτόν, καὶ ἐπαινεθήσονται πάντες οἱ εὐθεῖς τῇ καρδίᾳ.*

Εὐαγγέλιον, ἐκ τοῦ κατὰ Λουκᾶν: *Εἶπεν ὁ Κύριος τοῖς ἑαυτοῦ μαθηταῖς· Προσέχετε ἀπὸ τῶν ἀνθρώπων· ἐπιβαλοῦσι γὰρ ἐφ' ὑμᾶς τὰς χειράς...*

Ὁ Ν' ψαλμός.

Δόξα: *Ταῖς τοῦ Ἀθλοφόρου...*

Καὶ νῦν: *Ταῖς τῆς Θεοτόκου...*

Προσόμοιον. Ἦχος πλ. β'. Ὅλην ἀποθέμενοι.

Στ.: *Ἐλεῆμον, ἐλέησόν με ὁ Θεός...*

Μὴ ἀποστερήσης με, τῆς φρικτῆς σου προστασίας, Ἀθλητὰ Βλαδίμηρε, ἀλλὰ θραῦσον δέομαι τῇ ἰσχυΐ σου, θράση ἀνίσχυρα, καὶ μηχανήματα, τῶν δαιμόνων τὰ τοξεύματα, νόσων ἀπάλλαξον, καὶ πάσης ἀνάγκης καὶ θλίψεως, πάντοτε ἐλευθέρωσον, καὶ τοὺς τυραννοῦντας δεινῶς δυνάστας, κάθελε τῶν θρόνων, καὶ ὕψωσον πιστοὺς καὶ ταπεινοὺς, τῇ σῇ πρεσβείᾳ μακάριε, ἄναξ εὐκλεέστατε.

Ῥοδὴ ζ'. Οἱ ἐκ τῆς Ἰουδαίας.

Τὴν ψυχὴν θυμηδίας καὶ χαρᾶς ἀπάσης ἀνάδειξον ἔμπλεων, θεόφρον Ἰωάννη, τῶν σὲ ἐπικαλούντων, καὶ βοᾶν ἀεὶ δίδαξον· ὁ τῶν Πατέρων ἡμῶν, Θεὸς εὐλογητὸς εἶ.

Λαμπρυνθεὶς τῷ σῷ πάθει, σκοτισθέντα με ἁμαρτήμασι λάμπρυνον, τὸν πόθῳ προσιόντα, τῇ σῇ φωταγωγίᾳ, καὶ κραυγάζειν ἀξίωσον· ὁ τῶν Πατέρων ἡμῶν, Θεὸς εὐλογητὸς εἶ.

Πειρασμῶν καὶ κινδύνων καὶ ἀνάγκης καὶ θλίψεως ἐλευθέρωσον, καὶ βλάβης τῶν δαιμόνων, τοὺς τῇ

σκέπη σου θαρρόυντας καὶ ἐν πίστει κραυγάζοντας· ὁ
τῶν Πατέρων ἡμῶν, Θεὸς εὐλογητὸς εἶ.

Θεοτοκίου.

Τῶν ἀνθρώπων ὁ πλάστης ἐν γαστρὶ Σου σκηνώσας
θεοχαρίτωτε, ἀπάντων προστασίαν, τῶν ζάλαις
κλονουμένων, καὶ βοῶντων δεικνύει Σε· ὁ τῶν
Πατέρων ἡμῶν, Θεὸς εὐλογητὸς εἶ.

Ῥδὴ η' . Τὸν Βασιλέα.

Τοῖς ποντουμένοις, βιωτικαῖς τρικυμίασι, χεῖρα
δίδου παμμάκαρ ὑμνοῦσι, καὶ ὑπερυψοῦσι, Χριστὸν
εἰς τοὺς αἰῶνας.

Τῶν σῶν λειψάνων, τῶν θεαυγῶν ἀπτομένους,
εὐωδίας ἐκπλήρωσον θείας, Κύριον ὑμνοῦντας,
πιστῶς εἰς τοὺς αἰῶνας.

Τοὺς δεομένους, ἐκτενῶς μυροβλύτα, καὶ τὴν χάριν
αἰτοῦντας προσδέχου, καὶ δοξολογοῦντας, Θεὸν εἰς
τοὺς αἰῶνας.

Θεοτοκίου.

Τῶν μολυσμάτων μου, τὴν καρδίαν Παρθένε,
μετανοίας καθάρισον νίπτροις, ἵνα Σε δοξάζω, εἰς
πάντας τοὺς αἰῶνας.

Ῥδὴ θ' . Κυρίως Θεοτόκου.

Ἀστέρα Ἰωάννη, σὲ σημειοφόρε, ὁμολογοῦμεν
φωσφόρον αὐγάζοντα, τοὺς εὐσεβεῖς ὀρθοδόξως
Χριστῷ λατρεύοντας.

Ἐν σάλῳ Ἀθλοφόρε, τοῖς κυματουμένοις, πολλῶν κακῶν σοῖς ἰκέταις βοήθησον, διασκεδάζων ἀνέμους τοῦ πολεμήτορος.

Τὴν δέησίν μου δέξαι, τοῦ ταπεινωθέντος, καὶ χαλεπῶν Ἀθλοφόρε κακώσεων, καὶ ἁμαρτίας ἀπάσης με ἐλευθέρωσον.

Θεοτοκίου.

Ἐλπίδα σωτηρίας, τῶν ἐκπεπτωκότων, αἱ γενεαὶ Θεοτόκε γινώσκουσι, διὰ παντὸς ὁμοφώνως Σὲ μακαρίζουσαι.

Μεγαλυνάρια.

Ἄξιόν ἐστιν ὡς ἀληθῶς, μακαρίζειν Σε τὴν Θεοτόκον, τὴν ἀειμακάριστον καὶ παναμώμητον καὶ μητέρα τοῦ Θεοῦ ἡμῶν. Τὴν τιμιωτέραν τῶν Χερουβείμ καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον Σὲ μεγαλύνομεν.

Τοῦς συναθροισθέντας τῷ σῶ ναῶ, ἀοράτων πάντας, ὁρατῶν τε ἐπιβουλήs, ἡμᾶς τυραννούντων, δεόμεθα ῥυσθῆναι, ὑπὸ τῆς χάριτός σου, σοφὲ Βλαδίμηρε.

Τὸν στερρόν ὀπλίτην καὶ Ἀθλητὴν, ὑπὲρ εὐσεβείας, ἀδαπάνητον θησαυρόν, τὸν ἐν βασιλεῦσιν, ἅμα καὶ μυροβλύταις, τὸν θεῖον Ἰωάννη πόθῳ ὑμνήσωμεν.

Τὰ πεπυρωμένα βέλη ἐχθροῦ, ἔνεδρα παγίδας, διασκεδάσον ἐξ ἡμῶν, τῇ δυνάμει μάκαρ, ἐκ Θεοῦ σοὶ δοθείση, ὅπως τούτων ῥυσθέντες σὲ μεγαλύνομεν.

Φρίττομεν ὀρῶντες θαῦμα φρικτόν, τοῦ
Σκουμβρίου ρεῦμα, ἀπεστράφη ὀπίσω γάρ, Ἰορδάνου
ρεῖθρον, μιμούμενον εἰσῆλθε, τῇ λειψάνῳ σου θήκη,
ἐν τῇ Κουσσίας ῥοῇ.

Τὸν ἀστέρα πάντες τὸν φαεινόν, τὸν ἐκ
Βλαδιμήρου, ἀπαστράπαντα νοητῶς, Μαρτύρων τὸ
κλέος, καὶ βασιλέων δόξαν, τὸν θεῖον Ἰωάννην, ὕμνοις
τιμήσωμεν.

Πᾶσαι τῶν Ἀγγέλων αἱ στρατιαί, Πρόδρομε Κυρίου,
Ἀποστόλων ἡ δωδεκάς, οἱ Ἅγιοι Πάντες μετὰ τῆς
Θεοτόκου, ποιήσατε πρεσβείαν εἰς τὸ σωθῆναι ἡμᾶς.

Τὸ Τρισάγιον καὶ τὰ Τροπάρια ταῦτα. Ἦχος πλ. β'.

Ἐλέησον ἡμᾶς, Κύριε, ἐλέησον ἡμᾶς, πάσης γὰρ
ἀπολογίας ἀποροῦντες, ταύτην Σοι τὴν ἱκεσίαν, ὡς
Δεσπότη, οἱ ἁμαρτωλοὶ προσφέρομεν, ἐλέησον ἡμᾶς.

Δόξα Πατρί...

Κύριε ἐλέησον ἡμᾶς, ἐπὶ Σοὶ γὰρ πεποιθήμεν. Μὴ
ὀργισθῆς ἡμῖν σφόδρα, μηδὲ μνησθῆς τῶν ἀνομιῶν
ἡμῶν. Ἄλλ' ἐπίβλεπον καὶ νῦν ὡς εὐσπλαχνος καὶ
λύτρωσαι ἡμᾶς ἐκ τῶν ἐχθρῶν ἡμῶν. Σὺ γὰρ εἶ Θεὸς
ἡμῶν καὶ ἡμεῖς λαὸς Σου, πάντες ἔργα χειρῶν Σου
καὶ τὸ ὄνομά Σου ἐπικεκλήμεθα.

Καὶ νῦν...

Τῆς εὐσπλαχνίας τὴν πύλην ἀνοιξον ἡμῖν,
εὐλογημένη Θεοτόκε, ἐλπίζοντες εἰς Σέ μὴ
ἀστοχήσομεν, ῥυσθείημεν διὰ Σοῦ τῶν περιστάσεων,
Σὺ γὰρ ἡ σωτηρία τοῦ γένους τῶν Χριστιανῶν.

*Εἶτα ὁ Ἱερεὺς, τὴν Ἐκτενῆ Δέησιν, ἡμῶν ψαλλόντων
τὸ λιτανευτικόν· Κύριε ἐλέησον. Ὑπὸ τοῦ Ἱερέως
Ἀπόλυσις. Καὶ τῶν Χριστιανῶν ἀσπαζομένων τὴν
Εἰκόνα καὶ κριομένων δι' ἁγίου ἐλαίου, ψάλλονται τὰ
παρόντα Τροπάρια: Ἦχος β'. Ὅτε ἐκ τοῦ ξύλου.*

*Δέσποινα πρόσδεξαι τὰς δεήσεις τῶν δούλων Σου,
καὶ λύτρωσαι ἡμᾶς, ἀπὸ πάσης ἀνάγκης καὶ θλίψεως.*

*Τὴν πᾶσαν ἐλπίδα μου εἰς Σὲ ἀνατίθημι, Μῆτερ τοῦ
Θεοῦ, φύλαξόν με ὑπὸ τὴν σκέπην Σου.*

Δι' εὐχῶν.

